

నీడ చూసి బెదిరిపోకు

వసుంధర

గోపాలకృష్ణయ్య మరోసారి ఆ వుత్తరాన్ని చదువు
కున్నాడు.

“రేపురాత్రి పన్నెండు గంటలకు సువ్వు చస్తావ్.
అవసరమైన పనులన్నీ ఈ లోగా ముగించుకో.”

రెండే రెండు వాక్యాలు. సంతకం లేదు.

అది నీలిరంగు కాగితం. ఈ రోజు పోస్టులో వచ్చిన
ఉత్తరం కాదది. ఎప్పుడో యెవరో తన జేబులో ఓ కవరు
పెట్టారు. ఆ కవరో ఉన్నదీ ఉత్తరం.

ఎవరు ఈ ఉత్తరం రాసివుంటారు? దీన్ని తను సీరి
యస్ గా తీసుకోవాలా, అక్కరేదా?

గోపాలకృష్ణయ్య ఈ విషయాలలో చిస్తున్నప్పటికీ-
ఆ ఉత్తరం అతనికి భయం కలిగించలేదన్నమాట మాత్రం
నిజం. అలాగని గోపాలకృష్ణయ్య కిలాంటి ఉత్తరాలు
అలవాటనుకునేందుకు లేదు. జీవితంలో ఎన్నో యెదురు
దెబ్బలు తిన్నాడు కానీ యిలాంటి ఉత్తరాన్నందుకోవడం

మాత్రం ఇదే మొదటిసారి.

గోపాలకృష్ణయ్య సామాన్యకుటుంబంలో పుట్టి కష్టాలలో పెరిగి పద్దెనిమిదేళ్ళు వచ్చేసరికి బాగా చిక్కుల్లో పడిపోయాడు. కొండంత భారాన్ని కొడుక్కు వదిలి తండ్రి అరాంతనంగా కన్నుమూశాడు. అప్పుడు గోపాల కృష్ణయ్య జీవితాన్నంతం చేసుకోవాలని కూడా అనుకున్నాడు.

అటువంటి నిస్సహాయ పరిస్థితుల్లో అతను ఒక దొంగ తనం చేశాడు. తనను 'నమ్మిన ఒక మధ్యతరగతి గృహస్థు ఇంట్లో పథకం ప్రకారం నగలు దొంగిలించాడు. వాటిని రహస్యంగా అమ్మితే మూడువేలు వచ్చాయి. వాంతో చిన్నవ్యాపారం ప్రారంభించాడు.

వ్యాపారంలో కిటుకులన్నీ ఆతిత్వరలోనే తెలుసుకుని తొక్కవలసిన అడ్డదారులన్నీ తొక్కి, పాతికేళ్ళు వచ్చేసరికి లక్షాధికారి అయ్యాడు. ఉళ్ళో పేరుప్రతిష్ఠలు సంపాదించాడు.

అయిన దొంగిలించిన నగలు రామాయమ్మ అనే స్త్రీవి. గోపాలకృష్ణయ్య దొంగిలించాక ఆమెకు ఆ సంగతి వెంటనే తెలియలేదు. తెలిశాక వెంటనే భర్తకు చెప్పింది. ఆ భర్త ముందు భార్యనే అనుమానించాడు. రహస్యంగా ఆమె వాటిని అమ్మేసి వుంటుందనుకున్నాడు. ఎందుకంటే ఆమె పుట్టింటివారు అప్పుడు డబ్బు అవసరంలో వుండి ఆలుడి కు తరం కూడా రాశారు. తన తల్లిదండ్రుల కెలాగో అలా సాయపడమని ఆమె భర్తను వేడుకుంది కూడా. భర్త నిరాకరించాడు. ఇంట్లో నగలు పోయాయి.

రామాయమ్మ అనుమానం గోపాలకృష్ణయ్య మీద

వుంది. అతను వాళ్ళింటికి తరచుగా వస్తూంటాడు. ఇంట్లో కూడా చదువుగా మసులుతూంటాడు. అతని చదువు కారణంగా రామాయమ్మ అతనితో అభిమానంగా కూడా మాట్లాడేది. ఒకసారి ఆమె నగలు దానూండగా గోపాల కృష్ణయ్య చూశాడు. అందువల్ల అతనికి నగలు తీయడానికి మంచి అవకాశముంది. తమ ఇంట్లో నగలుపోయిన కొద్దిరోజులకే గోపాలకృష్ణయ్య వ్యాపారం కూడా ప్రారంభించాడు.

రామాయమ్మ తన అనుమానాన్ని భర్తకు చెప్పాలని కూడా చెప్పలేదు. గోపాలకృష్ణయ్య పెద్దనిమిదేశ్శ వాడే అయినా మనిషి ఏ తరువుగా వుంటాడు. రామాయమ్మకు పాలి కేశ్శకు పెరిడినప్పటికీ గువ్వపిట్టలా చిన్న పిల్లలా వుంటుంది. రామాయమ్మ భర్తది బట్టతల. వయస్సాటే లేకపోయినా పెద్దవాడిలా వుంటాడు. వాళ్ళు ముగ్గురూ ఒకచోట వున్నప్పుడు గోపాలకృష్ణయ్య, రామాయమ్మ భార్యభర్తలా వుంటారు. ఎప్పుడో యెవరో అలా పొరపాటుపడి ఆ జంటను మెచ్చుకోవడం కూడా జరిగింది. అప్పట్నుంచి రామాయమ్మ భర్తకు గోపాలకృష్ణయ్యంటే అసూయ, భార్య అంటే అనుమానమూ ఆరంభమయ్యాయి.

నగలు గదిలోకి వెళ్ళి దొంగలించేటంత చదువూ, అవకాశం గోపాలకృష్ణయ్యకున్నట్లు భర్తకు చెప్పడం ఆమె కిషంలేదు. అందుకు రెండే రెండు కారణాలు. ఒకటి ఈ విషయం తనకు స్పష్టంగా తెలియదు. రెండు భర్తకి విషయమే అతని మీద అనుమానం కలగలేదు.

అయితే రామాయమ్మ తన అనుమానాన్ని గోపాలకృష్ణయ్య ముందే బయట పెట్టింది. అందుకు గోపాల

6

కృష్ణయ్య చాలా అవమానపడటం నటించాడు. రామాయమ్మ నొచ్చుకుని పన్నించమని అడిగింది. గోపాల కృష్ణయ్య కూడా అప్పటికి తేలుకుట్టిన దొంగలా ఊరు కున్నాడు.

గోపాలకృష్ణయ్యకు రామాయమ్మ తనను అనుమానించి నందుకు కోపం వచ్చింది. తన పగను తీర్చుకునేందుకు అతను నిశ్చయించుకున్నాడు. అందుకని వ్యాపారంలో కాస్త నిలదొక్కుకోగానే వెయ్యిరూపాయలు ఖరీదు చేసే నెక్లస్ ఒకటి కొని రామాయమ్మ దగ్గరకు తీసుకువెళ్ళి “మేము కష్టాల్లో వున్నప్పుడు ఆశ్రయమిచ్చి బాగా ఆదుకున్నావు. నీ మేలు మరిచిపోలేను. నీ నగలు సోయి నప్పుడు నేనూ యెంతో బాధపడాను. అయితే సువ్వు నన్ను అనుమానించావు. అందుకే ఆ నేరాన్ని నేను భరించి బాకీ తీర్చదల్చుకున్నాను. ఈ నెక్లస్ నీకు రహస్యంగా యివ్వమంటావా, నీ భర్తకివ్వమంటావా-ఇది మీ కుటుంబానికి నా కానుక” అన్నాడు.

రామాయమ్మ నెక్లస్ చూసి చాలా సంతోషించింది. ఆమె అతడి శక్తి సామర్థ్యాలను మరోసారి మెచ్చుకుని, అతడిననుమానించినందుకు బాగా నొచ్చుకుని-ఆ నెక్లస్ ను తన భర్తకే ఇమ్మని చెప్పింది. అందువల్ల ఏ గొడవలూ ఉండవని ఆమె అనుకుంది.

గోపాలకృష్ణయ్య యిచ్చిన బహుమతిని రామాయమ్మ భర్త ఆనందంగా తీసుకున్నాడు. కానీ తర్వాత అతను భార్యను నానామాటలూ అన్నాడు “వాళ్ళకు మన కుటుంబం సాయపడింది. అందుకు కారణం నేనే. కానీ వాడు బహుమతి నాకు కాక నీ కిచ్చాడు. అంటే నీకూ వాడికీ ఏదో వుండే వుండాలి.”

“మీరిలా ఆ నేమాపైతే ఆ నెక్లెస్ తిరిగిచ్చేయండి. అది నాకొదు” అంది రామాయమ్మ.

నెక్లెస్ తిరిగివ్వడానికి ఆమె భర్త అంగీకరించలేదు. మరుసటి నెల గోపాలకృష్ణయ్య ఇంకో బహుమతి ఇచ్చాడు. ఆ తర్వాత ఇంకొకటి. అయిదువందలనుంచి వెయ్యివరకూ ఖరీదుండే బహుమతులు అతను సుమారు ఆరేడువేలవరకూ ఖర్చుచేసి ఆ ఇంట ఇచ్చాడు. ఆ విధంగా ఆ ఇంటికి తనకూ ఉన్న బాకీ వడ్డీతో సహా తీర్చి నట్లయింది. అంతేకాదు-అది ఆనుకున్న ఫలితాలను కూడా సాధించింది.

రామాయమ్మ భర్తకు గోపాలకృష్ణయ్యనేమీ అనాలని ఉండేదికాదు. విలువైన ఆ బంగారం అతను సంతోషంగా తీసుకునేవాడు. రామాయమ్మ బ్రతుకు మాత్రం దుర్భరమైంది. భర్త నూటిపోటి మాటలు భరించలేక ఆమె గోపాలకృష్ణయ్యను వేడుకుందికూడా-ఈ కానుకలు ఆపమని!

అది తన బాధ్యత అన్నాడు గోపాలకృష్ణయ్య. కానీ అది తనకు ప్రాణాంతక మెలాగయిందో వివరించింది రామాయమ్మ.

అందుకోసమే ఎదురుచూస్తున్నట్లు - “మీ ఆయన అనుమానం పుడకలతో గానీ పోదు. ఆయన్ను భరించలేక పోతే నా దగ్గరకొచ్చేయ్. పెళ్లి నదాన్ని మళ్ళీ పెళ్లి చేసుకోవడం నాకు గౌరవంకాదు కాబట్టి నేను నిన్ను ఉంచుకుంటాను. మీ ఆయనకంటే బాగా చూసుకుంటాను” అన్నాడు గోపాలకృష్ణయ్య.

ఆవమానంతో, కోపంతో రామాయమ్మ ముఖం ఎర్రబడింది. “నిన్ను నేను స్వంత తమ్ముడిగా భావించాను.

8

అభిమానించాను. నీ వెళ్ళవ మగబుద్ధి పోనిచ్చుకున్నావు కాదు. ముగ్గురు పిల్లల తల్లిని, భర్తచాటున గౌరవంగా బ్రతుకుతున్నదాన్ని ఎంతమాటన్నావురా సువ్వు? నా చేతిలో కత్తివుంటే ఇప్పుడే నిన్ను పొడిచేసి ఉండే దాన్ని” అంది.

“స్వంత తమ్ముళ్ళను దొంగతనానికి అనుమానిస్తారా ఎవరె నా? నీ సంగతి నాకు తెలియదనుకోకు. ఆ బట్టల మొగుడి దగ్గర నీకు సుఖముండదు. సుఖమైన జీవితం కావాలనుకుంటే నాతో వచ్చేయ్” అన్నాడు గోపాల కృష్ణయ్య.

రామాయమ్మ తుపుక్కున ఊసి వెనక్కి తిరిగి వెళ్లి పోయింది.

అప్పుడామె కళ్ళలో కనబడ ఆవేశం, కసి, కోపం అన్నీ గోపాలకృష్ణయ్యకు గుర్తున్నాయి. ఆ తర్వాత మళ్ళీ వాళ్ళిద్దరూ కలుసుకోలేదు.

ఇప్పుడీ ఉత్తరం వైపు మాస్తూంటే రామాయమ్మ గుర్తుకొస్తోంది. ఆ అక్షరాలలోంచి రామాయమ్మ కళ్ళు కనబడుతున్నాయి. ఆ కళ్ళలో కసి, ఆవేశం, కోపం కనబడుతున్నాయి. నీలికాగితం మీద ఆ ఎర్రటి కళ్ళు వింతగా మెరుస్తున్నాయి.

“రామాయమ్మా—సువ్వు నన్ను చంపేటంతటి దాని పాతాళా - ఇందుకు ఫలితం తప్పక అనుభవిస్తావ్. ఈ రోజునే” అనుకున్నాడు గోపాలకృష్ణయ్య.

2

“ఎవరూ?” అంది రామాయమ్మ.

“మీ ఆయనగారీ చీటీ ఇచ్చారండి” అంటూ ఒకతను ఆమెకు ఓ చీటీ అందించి వెళ్ళిపోయాడు.

రామాయణము ఆ చీటిని చదువుకుంది. ఎవరో గొప్ప బంధువు వచ్చి హోటల్లో మకాంచేశాట. ఆయన తన తోటి భర్తతోటి ఏవో ముఖ్య విశేషాలు మాట్లాడాలిట. ఒక్క తినీ బయల్దేరి వెంటనే రమ్మనమని హోటల్ గది నెంబరు ఇచ్చాడు.

పెద్దపిల్లలిద్దరూ స్కూలుకు వెళ్ళారు. మూడోది ఆడ పిల్ల. దానికి మూడేళ్ళు. పక్కింట్లో దానికి బాగా అలవాటు. పిల్లను వాళ్ళింట్లో యిచ్చి ఇంటికి తాళంవేసి హడావిడిగా బయల్దేరి వెళ్ళింది రామాయణము.

“హమ్మయ్య వచ్చావా?” అన్నాడు గోపాలకృష్ణయ్య గదిలోకి ఆమెను ఆహ్వానిస్తూ.

“నువ్వా?” అంది రామాయణము ఒక్కడుగు వెనక్కు వేస్తూ.

“భయపడకు. నేను నిన్ను పిలిచిన కారణం వేరు. నీ అందాన్ని చూసి మోహించి పిలిపించాననుకోకు. ముగ్గురు పిల్లల తల్లివి, నన్ను దొంగ అన్నదానివి - నువ్వు నా కెందుకు? వచ్చి అలా కూర్చో. నీ జీవితానికి సంబంధించిన ముఖ్య విశేషం మాట్లాడాలి. వినకుండా వెడితే నువ్వే విచారస్తావు.”

రామాయణము ధైర్యంచేసి గదిలోకి వెళ్ళి నోఫాలా కూర్చొని “చెప్ప” అంది.

గోపాలకృష్ణయ్య తన జేబులోంచి ఓ నీలిరంగు కాగితంతీసి ఆమె ముందుపెట్టి “ఇడేమిటో చెప్పు. తెలియదని బుకాయించకు” అన్నాడు.

రామాయణము ఆది చదివి “ఏమిటిది?” అంది. ఆమెకు అరంకాలేదు.

“నీకు తెలుసు” అన్నాడు గోపాలకృష్ణయ్య.

రామాయమ్మ మరోసారి ఆ చీటీ చదివింది. అందులో రెండే రెండు వాక్యాలున్నాయి “రేపు రాత్రి పన్నెండు గంటలకు సువ్వు చస్తావ్. అవసరమైన పనులన్నీ ఈలోగా ముగించుకో” —

“నీకు నన్ను చంపాల్సిన అవసరమేమొచ్చింది? ఇలా ఎందుకు బెదిరిస్తున్నావ్? నేను నీకు చేసిన అన్యాయమేమిటి?” అంది రామాయమ్మ.

“నేను నిన్ను చంపుతానన్నానా?” అన్నాడు గోపాలకృష్ణయ్య ఆశ్చర్యంగా.

“ఈ చీటీలో రాసి ఉన్నదదే కదా?” అంది రామాయమ్మ.

“ఆ చీటీ వచ్చింది నీక్కాదు. నాకు....” అన్నాడు గోపాలకృష్ణయ్య.

“అఁ” అంది రామాయమ్మ తేలిగ్గా నిట్టూర్చి— “ఆ మహానుభావుడెవరోగానీ త్వరగా ఆ పని కానిస్తే బాగుండును. నేను బ్రతుకుతాను” అంది.

గోపాలకృష్ణయ్య గుర్రుగా ఆమెవంక చూసి “ఆ ఉత్తరం నువ్వే రాశావని నా అనుమానం” అన్నాడు.

“నేనా?” అని పకపకా నవ్వింది రామాయమ్మ. “హత్యచేసే శక్తి నాకుంటే నువ్వింత కాలం బ్రతికేవాడివేకాదు. అది నీ అదృష్టం.”

గోపాలకృష్ణయ్యకు నమ్మకం కుదరలేదు “ఈ ఉత్తరం సువ్వు తప్ప యింకెవరూ రాసివుండరు. హత్యలు చేసే దమ్ములు నీకు లేవని నాకు తెలుసు. కానీ నాకు మనసిమితం లేకుండా చేయడానికీ పని చేశావ్.”

“ఈ ఉత్తరం నేను రాయలేదు. నీ సమయం వృధా చేసుకోకు. ఎవరో నీ వ్యాపారానికి సంబంధించిన బల

మైన ఈ శత్రువు ఉత్తరాన్ని రాసివుంటాడు. వాడు నిన్ను నిజంగా చంపేయొచ్చు. తొందరగా ఏ పోలీసులకో చెప్పకో. ఆ దస్తూరీ నాదికాదు. అలాంటి కాగితాలు కూడా నాకు దొరకవు” అంది రామాయమ్మ.

గోపాలకృష్ణయ్య ముఖంలో కలవరపాటు కనబడింది. “నిజంగా సర్వీ ఉత్తరం రాయలేదా?” అన్నాడు గాభరాగా. రామాయమ్మ రాయకపోతే ఆ ఉత్తరం ఇంకెవరు రాసివుంటారన్న ఆలోచన అతన్ని భయపెడుతోంది.

“నేను రాయలేదు. నాకు నిన్ను చూస్తే జాలిగా వుంది. ఈ ఉత్తరాన్ని పోలీసులకు చూపించి నీ ప్రాణాలు రక్షించుకో. ఇలాంటి ఉత్తరాల నశ్రద్ధ చేయకూడదు. అలా చేస్తే ప్రాణాలు నిజంగా పోవచ్చు” అంది రామాయమ్మ.

ఇంఫోలో గదిలో ఫోన్ మ్రోగింది. గోపాలకృష్ణయ్య అందుకుని సందేశాన్నందుకుని మళ్ళీ ఫోన్ పెట్టేసి “సరేలే-సవ్వెళ్ళు. ఈ ఉత్తరం యెవరు రాశారో యిలాగూ తెలుసుకోలేకపోను. నువ్వు అయితే మాత్రం బాగా అనుభవిస్తావ్” అన్నాడు.

రామాయమ్మ లేచింది. గోపాలకృష్ణయ్య గుమ్మంలోంచి బయటకు వచ్చి ఆమెను సాగనంపాడు. దూరంగా వస్తున్న రామాయమ్మ భర్త తామిద్దర్నీ చూడడం గమనించి తృప్తిగా తలాడించుకుని గదిలోకెళ్ళి తలుపులు వేసుకున్నాడు.

రామాయమ్మ భర్తను చూడలేదు. ఆమె ఏదో ఆలోచిస్తూ నాలుగడుగులు ముందుకు వేసి భర్త పిలుపువిని ఉలిక్కిపడింది.

“అ గదిలో వున్నది గోపాలకృష్ణయ్యేనా?” అనడి గాడు భర్త.

“అవును” అంది రామాయమ్మ.

“ఎంతకు తెగించావ్?” అన్నాడు రామాయమ్మ భర్త.

భర్త మాటలకు ఆరం తెలియగా రామాయమ్మ పూరిగా ఈ లోకంలోకి వచ్చి “మీరిక్కడికెలా వచ్చారు?” అంది ఆశ్చర్యంగా.

“నువ్వేనే వెధవ్వేపాలు తెలుసుకుందుకు నేను నిన్ను లక్షకళ్ళతో కనిపెడుతున్నాను” అన్నాడా మె భర్త.

రామాయమ్మ మానంగా భర్తకు తన చేతిలోని చీటీ అందజేసింది. అది తన భర్త పేరుతో ఇందాకా వచ్చిన చీటీ “ఇది చూసి మీరు రమ్మన్నారనుకుని వచ్చాను. తీరాచూస్తే అక్కడ గోపాలకృష్ణయ్య వున్నాడు. అసలేం జరిగిందంటే—” అని ఏదో చెప్పబోయింది.

“నువ్వేమీ చెప్పక్కర్లేదు. అన్ని సాక్ష్యాలూ తయారు చేసుకుని మరీ నాటకమాడుతున్నా వన్నమాట. అందుకే వాడు నగలమీద నగలు గుప్పించేస్తున్నాడు. ఎంత జాణవయ్యావే నువ్వు?” అన్నాడా మె భర్త.

3

ఆ ఉత్తరం రామాయమ్మ రాసివుంటే ఆమె తన జోలికివచ్చే అవకాశముండదు. భర్త ఆమెను ఇల్లు కదల నివ్వడు. ఆ విధంగా ఆ భయం వదిలిపోయింది. కానీ ఒక వేళ ఆమె కాకపోతే?

గోపాలకృష్ణయ్యకు రివంత భయం కలిగింది. ఆ ఉత్తరం నిజంగా యెవరో తనను చంపాలనే ఉద్దేశ్యం

తోనే వ్రాశారా? రామాయమ్మ వ్రాయలేదా? రామాయమ్మే రాసివుంటే ఆ ఉత్తరాన్ని పోలీసులకు చూపమని ఎందుకు సలహా ఇస్తుంది?

దస్తూరీ గుండ్రంగా ఆందంగా ముత్యాలతోవలా వుంది కాబట్టి ఆ ఉత్తరం ఆడవాళ్ళే రాసివుంటారనుకున్నాడతను. అయితే మగవాళ్ళ దస్తూరీ అలా ఉండకూడదని లేదుగదా! ఆ మాటకొనే తన దస్తూరీ కూడా గుండ్రంగానే వుంటుంది. అలాగే జనార్దనం దస్తూరీ కూడా!

జనార్దనం గురుకు రాగానే గోపాలకృష్ణయ్య ఉలిక్కి పడాడు.

జనార్దనం దస్తూరీ ఆ ఉత్తరంలోలాగే వుంటుంది.

జనార్దనంకి తనపై పగవుండే అవకాశముంది. తను మరీ సీరియస్ గా తీసుకోలేదు కానీ జనార్దనానికి తనమీద పీకలదాకా కోపముండి వుండవచ్చు.

జనార్దనానికి తనమీద కోపం వుండక ఏం చేస్తుంది? ఒకప్పుడు తన కేమీలేని రోజుల్లో తను ప్రతిదినం జనార్దనం దగ్గరకు వెళ్ళి తన భావిజీవితం గురించి ఏడ్చేవాడు. జనార్దనం తనను ఓదార్చేవాడు.

జనార్దనానిది చిన్న కిరాణాకొట్టు. జనార్దనం గోపాలకృష్ణయ్య కంటే సుమారు ఇరవై ఏళ్ళు పెద్దవాడు. గోపాలకృష్ణయ్యకు కిరాణాకొట్టు గురించి సలహా ఇచ్చింది జనార్దనమే. అతను దుకాణం ప్రారంభించిన కొన్నాళ్ళకి జనార్దనం జబ్బుపడ్డాడు. అప్పుడు కొంతకాలం పాటు జనార్దనానికి అవసరమైన సరుకులన్నీ గోపాలకృష్ణయ్యే తెచ్చాడు. ఒక నెలరోజులు అలా గోపాలకృష్ణయ్య జనార్దనానికి సాయపడ్డాడు.

ఆ నెలరోజుల్లోనూ అతను జనార్దనాన్ని చాలా

మోసాలు చేశాడు. ధరలు ఎక్కువచెప్పి, డబ్బు పోయిందనీ, నూనె దాడిలో ఒలికిపోయిందనీ అబద్ధాలు చెప్పి మూడువేల రూపాయలు నష్టాన్ని జనార్దనానికి కలిగించాడు. ఆ నష్టాన్ని జనార్దనం మానంగా భరించాడు. ఆ తర్వాత జనార్దనం మళ్ళీ ఎన్నడూ గోపాలకృష్ణయ్య సాయం తీసుకోలేదు.

ఈ సంగతి పెద్ద లెక్కలోనిది కాదు. జనార్దనానికో కూతురుంది. ఆమెను గోపాలకృష్ణయ్య కిచ్చి పెళ్ళి చేయించునని ఆశపడ్డాడు జనార్దనం. పెళ్ళి ప్రసక్తి వచ్చినప్పుడు గోపాలకృష్ణయ్య కూడా ఏమీ మాట్లాడకుండా నవ్వి వూరుకునేవాడు. అతనికి అభ్యంతరంలేదనే వాళ్ళనుకున్నారు.

జనార్దనం కూతురు లక్ష్మి గోపాలకృష్ణయ్యతో చనువుగా తిరిగేది. తలిదండ్రులభ్యంతరం పెట్టకపోవడం అందుకు మఠింత దోహదం చేసింది. ఈ అవకాశాన్ని పురస్కరించుకుని — గోపాలకృష్ణయ్య సారకనామ ధేయుడై లక్ష్మిని అనుభవించాడు. ఆమెకు యెన్నో మోసపు వాగ్దానాలు చేసి తనదాన్ని చేసుకోగలిగాడు.

లక్ష్మికి నెలతప్పింది. ఆమె ఆ విషయాన్ని గోపాలకృష్ణయ్యకే ముందు చెప్పుకుంది.

“అబార్న్ చేయించుకో” అన్నాడు గోపాలకృష్ణయ్య.

“అంత కర్మంపట్టింది! వెంటనే పెళ్ళి చేసుకుందాం” అంది లక్ష్మి.

“ఇప్పుడిప్పుడే నా వ్యాపారంలో పెక్కుస్తున్నాను. నేను పెళ్ళి చేసుకోవడాని కింకా నాలుగేళ్ళు పడుతుంది. నువ్వు అవసరమైన జాగ్రత్తలు తీసుకుంటావను

కున్నానుగానీ యిలా పీకలమీదకు తెచ్చుకుంటావనుకో లేను.”

“పెళ్ళికి ఆలస్యమాతుందని నువ్వు చెప్పలేను” అంది లక్ష్మి బాధగా.

“చెప్పినా చెప్పకపోయినా-ఆడదానవి! నీకామాత్రం ముందు జాగ్రత్తుండాలి!”

లక్ష్మి తనబాధ తల్లికి చెప్పకుంది. ఆవిడ నెత్తినోరూ బాదుకుని సంగతి భర్తకు చెప్పింది.

జనార్దనం గొడవ చేయొద్దని భార్యకు చెప్పి గోపాల కృష్ణయ్యతో విషయం మాట్లాడానికి వెళ్ళాడు. ముందుగా లక్ష్మి గర్భం కురించి చెప్పకుండా పెళ్ళి కురించి మాట్లాడేడు.

“ఇప్పట్లో పెళ్ళి చేసుకోనండీ” అన్నాడు గోపాల కృష్ణయ్య.

“చేసుకోనంటే తప్పదు. ఆడపిల్లను కన్నవాళ్ళ బాధ నీ కర్మంకాదు” అన్నాడు జనార్దనం.

“అమ్మాయికి పెళ్ళి ఆరంటనుకుంటే వేరే సంబంధం చూసుకోండి” అన్నాడు గోపాలకృష్ణయ్య.

“అలాగే చూసుకుందుంగానీ నువ్వూరుకున్నావా? దానికిప్పుడు నెలతప్పింది.”

“నెల తప్పిందా?” అని ఆశ్చర్యాన్ని ప్రకటించాడు గోపాలకృష్ణయ్య.

“అలా ఆశ్చర్యం నటించకు. ఇందులో నీకు తెలీని విశేషాలేం లేవు” అన్నాడు జనార్దనం.

“నిజంగా నాకేమీ తెలీదు. నేను పవిత్రతకు ప్రాధాన్యతనిచ్చే మనిషిని. మీ అమ్మాయిని నిలదీసి అడిగి

అసలు మనిషెవరో తెలుసుకుని వాడికిచ్చే వెళ్ళి చేయండి.”

“అమ్మాయి నీ షేరే చెప్పింది.”

“అడపిలలు కాలజారుతారేమో గానీ నేను బారసు. నీతిగా బ్రతక్కపోయాక జీవితానికరంలేను. మీ అమ్మాయి నన్నమాయకుణ్ణి చేసి ఎవడో చేసిన తప్పు నాకంటగట్టడానికి ప్రయత్నిస్తోంది. ఇదివరలో ఆయితే మీ అమ్మాయిని వెళ్ళిచేసుకుందామనే అనుకున్నాను. కానీ ఈ సంగతి తెలిసేక ఇక అంగీకరించలేను” అన్నాడు గోపాలకృష్ణయ్య.

జనార్దనానికి చాలా కోపం వచ్చింది. ఇద్దరూ చాలా షేపు వాదించుకున్నారు. ఆఖరికి జనార్దనం, గోపాలకృష్ణయ్యను చంపుతానని కూడా బెదిరించాడు.

“కూతురు పలిత. తండ్రి హంతకుడు. ఇంతకంటే ఏం చేస్తారు మీరు?” అన్నాడు గో. కృష్ణయ్య నిరసనగా.

జనార్దనానిక్కలిగిన అవేశమింత అంతాకాదు. అతను తుఘ్గున ఉమ్మేసి అక్కణ్ణించి వెళ్ళి పోయాడు.

తర్వాత ఏం జరిగిందో వివరంగా గో. కృష్ణయ్యకు తెలుసు. లక్ష్మీ మరప్రాంతాలకు వెళ్ళి పురుడుపోసుకుని ఆ కన్నబిడ్డను అనాధాశ్రమంలో వదిలివచ్చింది. ఆమెకు వివాహమైంది. ఆమె భర్తకు పోలీస్ డిపార్టుమెంట్లో మంచి పలుకుబడి వుంది. ఆ పలుకుబడితో అతన్ని దెబ్బ తీయాలని చూసింది లక్ష్మీ. అయితే అతనేనా తక్కువ తిన్నది? దురదృష్టాన్ని అదృష్టంగానూ, దురవకాశాన్ని సదవకాశంగానూ మార్చడంలో అతనికి అనుభవం నానాటికీ పెరిగిపోతోంది.

గోపాలకృష్ణయ్య, లక్ష్మీని బ్లాక్ మెయిల్ చేయడం మొదలుపెట్టాడు. ఆమె తరచుగా ఏదో వంకన ఆనా ధాత్రమానికి వెళ్ళి అక్కడి తన బిడ్డను చూసుకు వస్తుంటుంది. అందుకు సంబంధించిన అసలు కారణాన్ని భర్తకు చెప్పగలనని బెదిరించాడు. ఫలితంగా లక్ష్మీ అతని చేతుల్లోకి వచ్చింది. లక్ష్మీ భర్తకు పోలీస్ డిపార్టుమెంట్లో వున్న పలుకుబడి గోపాలకృష్ణయ్య వ్యాపారం వృద్ధి చెందడానికి ఉపయోగపడుతోంది. గోపాలకృష్ణయ్య, లక్ష్మీ భర్త మంచి మిత్రులయ్యారు. ఆ స్నేహం చాలా ఉపయోగకరంగా వుండడవల్ల గోపాలకృష్ణయ్య లక్ష్మీ మానాన్ని మళ్ళీ దోచుకునేందుకు ప్రయత్నించలేదు.

తన ఆసహాయ పరిస్థితికి లక్ష్మీ మరీ కుమిలిపోయింది. తన కళ్ళముందే గోపాలకృష్ణయ్య అంతసు పెరిగిపోతోంది. ద్వేషిస్తూనే తను అతడికి సహకరిస్తోంది.

వారంగోజుల క్రితం అతడు లక్ష్మీ నుంచి చిన్న సాయంకోరాడు. అది గోపాలకృష్ణయ్యకు చిన్న సాయమే అయినా లక్ష్మీకి కాదు. ఆమె అతనింటికి వచ్చి ఓ పుస్తకం తీసుకుని గోపాలకృష్ణయ్య స్నేహితుడింట్లో యివ్వాలి. గోపాలకృష్ణయ్య ఇంటిమీద పోలీసుల నిఘా వుంది. లక్ష్మీ పోలీసులు గౌరవించే మనిషి. ఆమె వారి కేదే నా యిచ్చినా, అందులోనూ అది పుస్తకం అయితే ఎవరూ అనుమానించరు. ఆ పుస్తకం స్ట్రాంగ్ కు సంబంధించిన కొన్ని కోడ్స్ వివరాలున్నది. అది తన స్నేహితుడి కందజేయడానికి గోపాలకృష్ణయ్య లక్ష్మీని ఎన్నుకున్నాడు.

ఈ వ్యవహారంలో లక్ష్మీ పట్టుబడితే ఆమె భర్తకు

అవమానం. డిపార్టుమెంట్లోని అతడి పలుకుబడి చెబ్బి తింటుంది. లక్ష్మీభర్త ఆ అవమానాన్ని సహించలేడు. అంతేకాదు, ఆ భార్యభర్తల ఒకరెనా జైలు పాలవుతారు.

ఆయినా లక్ష్మీ అందుకు ఒప్పుకుంది. భర్తకు సంగతి చెప్పలేదు. ఒప్పుకునే ముందు ఆమె గోపాలకృష్ణయ్యతో ఘురణపడింది.

“ఇంకా యిలా యెన్నాళ్ళు కాలుస్తావ్ నువ్వు?” అనడిగిందామె.

“ఆవసరమున్నాళ్ళు నిన్నిబ్బంది పెట్టక తప్పదు.”

“నువ్వు నా శక్తికి మించిన పనులు చెబుతున్నావు” అంది లక్ష్మీ.

“దీనికే యింత ఇదైపోతున్నావ్. తొందగ్గా నా కస్టమర్సు ముందు నీచేత కాబరేడ్యాన్సులు చేయిద్దామను కుంటూంటే....” అన్నాడు గో. కృష్ణయ్య క్రూరంగా నవ్వుతూ.

లక్ష్మీ హడలిపోయింది. క్రూరమైన అతడి నవ్వు అన్నంతపని చేయగల సమర్థుడతని తెలియజెప్పతోంది. “అదే జరిగితే నిన్ను తక్షణం నా చేతుల్లో చంపేస్తాను” అంది లక్ష్మీ ఆవేశంగా.

“లేకపోతే చంపాలని లేదన్న మాట” అన్నాడు గో. కృష్ణయ్య వెటకారంగా.

లక్ష్మీ ఆసహాయురాలై ఊరుకుంది.

“నన్ను చంపాలని చాలామంది అనుకుంటున్నారు. కాని చంపలేరు” అన్నాడు గో. కృష్ణయ్య.

“ఎందుకు చంపలేరు? నీ ఒక్కొక్క వ్యవహారమే నాలో ఆవేశాన్ని పెంచుతూ వస్తోంది. ఓ వారంరోజుల్లో

నిన్ను నేను చంపినా ఆశ్చర్యంలేదు" అంది లక్ష్మి.

ఆ తర్వాత వారంగోజుల్లో ఈ ఉత్తరం వచ్చింది.

లక్ష్మి తనింటికి వస్తూపోతూ వుంటుంది. తన పాంటు

జేయిలో ఈ ఉత్తరం పెటడం ఆమెకు కష్టంకాదు.

నిజం నెప్పాలంటే రామాయమ్మ కంటే లక్ష్మికే ఈ

ఉత్తరం రాయడానికి అవకాశాలెక్కువున్నాయి. తను

తొందరపడి రామాయమ్మ నుమానించాడుగానీ అసలు

మనిషి లక్ష్మి.

అయితే లక్ష్మికింత ధైర్యం ఎలా వచ్చింది?

ఆ. రోజు తనతో మాటలయ్యాక ఆమె హత్య చేయా

లనుకుని ఉంటుంది. తనకు తానే హత్య చేయలేదు

కాబట్టి తండ్రితో చచ్చించి ఎవడో ప్రాఫెషనల్ హంత

కుణ్ణి పట్టి ఉంటుంది. ఆ ధైర్యంతో తనను హెచ్చరించి

ఉంటుంది.

అయితే లక్ష్మి ఉత్తినే తనను బెదిరించినదా లేక

నిజంగా చంపుతుందా?

ఏమో! ఈ విషయంలో తను అలక్ష్యం చేయకూడదు.

ఇంక ఆమె తనకు ఎలాగూ సహకరించదు. చంపుతానని

బెదిరించేదాకా వచ్చిందంటే తెగించినట్లే లెక్క! ఇంత

కాలమూ ఆమె భర్త తనకు బాగా ఉపయోగపడాడు.

దాంతో తను సంతృప్తిపడాలిగానీ ఇంకా ఆశలు పెట్టుకో

కూడదు.

గోపాలకృష్ణయ్య మళ్ళీవెళ్ళి లక్ష్మిని కలుసుకున్నాడు.

ఆమె ఇతనికొచ్చిన ఉత్తరాన్ని చూసి ఎంతో సంతో

షించి—“దుర్మార్గులందరికీ ఇటువంటిరోజొకటి వుంటుం

దంటారు. నీకూ పోయేకాలం రావడం నా అదృష్టం”

అంది.

“ఈలోగానే నీ బ్రతుకు బయటపడుందని మర్చిపోతున్నావ్” అన్నాడు గో. కృష్ణయ్య.

“ఎవరో నిన్ను బెదిరిస్తే నేనేం చేస్తాను. నేనే అనుకుని అలక్ష్యంగా వున్నావంటే నీ కర్మ కాలుంది. ఎవడో సునాయాసంగా నిన్ను చంపేస్తాడు” అంది లక్ష్మి.

“ఈ వుత్తరం సువ్వు వ్రాయలేదా?”

“వ్రాయాలనుంది కానీ ఇలాంటి వుత్తరాలు రాయడం నావల్ల కాదు. హత్యలు చేయడమన్నది నా ఊహలో కూడా భరించలేను” అంది లక్ష్మి.

“అబద్దం!” అన్నాడు గో. కృష్ణయ్య.

“నా ప్రాణాలు నీ చేతిలో వున్నాయ్. నేను నీకు అపకార మెందు తలపెడతాను.”

“అందుకే!” అన్నాడు గో. కృష్ణయ్య.

ఇద్దరూ చాలాసేపు వాదించుకున్నారు. లక్ష్మి అతన్ని తన రహస్యం బయటపెట్టవద్దని బ్రతిమాలింది. ఆ వుత్తరం గురించి తనకేమీ తెలియదని మరీమరీ చెప్పింది.

గోపాలకృష్ణయ్య అక్కణించి వెళ్ళిపోయాడు. రేపటిలోగా తన హత్య జరక్కుండా వుండాలంటే అనుమానితుల్ని డిఫెన్స్లో వుంచాలి. తను లక్ష్మి రహస్యాన్ని బయటపెట్టక తప్పదు.

గోపాలకృష్ణయ్య వెంటనే లక్ష్మి భర్తకు ఫోన్ చేశాడు.

లక్ష్మి భర్త ఆ ఊళ్లో చాలా పెద్ద పేరున్న శివ శంకర్ హోటల్ కు మేనేజర్. ఆ హోటల్ ను పోలీసుల సావరంగా వాడుకోడానికి అతనిచ్చే సదుపాయాలవల్లనే ఆతనికి పోలీసు డిపార్టుమెంట్లో మంచి పలుకుబడివచ్చింది.

అలాగని అతను ధర్మాత్ముడు, నీతిపరుడు కాడు. తనకు తానే అవినీతిపనులు చేయకపోయినా తన పలుకుబడితో అతను చాలామంది అవినీతిపరులకు సాయపడుతూ అప్పు డప్పుడు మంచి ప్రతిఫలాన్ని కూడా పొందుతూంటాడు. తామతన్నించి పొందుతూన్న సదుపాయాలు మరే హోటల్నించీ పొందకపోవడంవల్ల పోలీస్ వారు అతన్ని చూసీ చూడనటూరుకుంటూంటారు.

గోపాలకృష్ణయ్య అతనికి ఫోన్ చేసి తన పేరు చెప్పకుండా-లక్ష్మీ వివాహానికి ముందే ఒక బిడ్డను కని ఫలానా అనాధాశ్రయంలో ఉంచినదనీ, అందుకు ఆధారాలుగా తనవద్ద వివరాలన్నీ వున్నాయంటూ ఆమె పురుడుపోసుకున్న తేదీ, హాస్పిటల్ పేరు వగైరాలన్నీ చెప్పాడు.

ఆవతలి కంఠంలో ఆదుర్దా ధ్వనించగానే తృప్తిగా ఫోన్ క్రింద పెట్టేసి-“నా హత్య సంగతి తర్వాత ఆలోచించుకోవచ్చు ముందు నీ కాపురం సంగతి చూసుకో” అనుకున్నాడు.

4

గోపాలకృష్ణయ్య బట్టలషాపులో వుండగా అతని మంధువు నరసయ్య పలకరించి-“అన్నట్లు నీ కిది తెలుసా? రామనాథం శైలినించి విడుదలై వచ్చేశాట్ట!” అన్నాడు.

గో. కృష్ణయ్య ఉలిక్కిపడి “ఎప్పుడుట?” అన్నాడు.

“రెండో జులయిందంటున్నారు....” అన్నాడు నరసయ్య.

“ఎక్కడున్నాట్ట?”

“వాళ్ళింట్లోనే!” అన్నాడు నరసయ్య.

గో. కృష్ణయ్య ఆలోచనలో పడ్డాడు. తను తొందర

పడి లక్ష్మీని అనుమానించాడు గానీ ఈ ఉత్తరం రాసే అవకాశం రామనాథానికే ఎక్కువ వుండివుండాలి.

రామనాథం, గో. కృష్ణయ్య కంటే ఓ గెండ్లెళ్ళు చిన్న. తెలివితేటల్లో ఆయిశే ఇంకా చాలా చిన్న. అతను గో. కృష్ణయ్య బట్టల కొట్లో నేల్సును గా చేరాడు.

రామనాథానికీ, గో. కృష్ణయ్యకూ మారపు బంధుత్వ ముంది. ఆ బంధుత్వాన్ని పురస్కరించుకునే అతడికి తన బట్టలషాపులో ఉద్యోగమిచ్చాడు.

రామనాథం చురుకైన కుర్రాడు. కొట్లోకి వచ్చిన వాళ్ళందరినీ చూపులతో, మాటలతో ఇట్టే ఆకరించు కుని వాళ్ళను మెకంలో పడేసి కొనాలన్న ఆలోచనలేని వాళ్ళనుకూడా కొనేలా చేసేవాడు. అతని కారణంగా షాపులో చాలా ఎక్కువ సరుకు అమ్ముడుపోయేది. అది చూసి సంతోషించి గో. కృష్ణయ్య అతడి జీతం పెంచేడు కూడా.

రామనాథం చూడానికి సినిమా హీరోలా వుంటాడు. ఆటే చదువుకోకపోయినా సంస్కారం ముఖంలో కొట్టొచ్చినట్లు కనబడుతూంటుంది. చాలామంది ఆడ వాళ్ళు, ముఖ్యంగా కాలేజీ స్టూడెంట్స్ షాపులో సరా సరి అతనివద్దకే వెదుతూండేవారు.

రామనాథం ఆకరణ షాపుకి వచ్చే కష్టమర్కాకి మాత్రమే పరిమితమేతే యిబ్బంది వుండేది కాదు. గో. కృష్ణయ్య చెల్లెలు లలిత అతడిపట్ల ఆకరి తురాలైంది. ఇది అతనికి నచ్చలేదు. లలితకు ఎంతగానో చెప్పి చూశాడు.

“మనమూ కష్టపడి పెకొచ్చినవాళ్ళమేగా - మనం

ప్రోత్సహి నే అతనూ పెకొస్తాడు. మన దుకాణంలో సేల్సన్నీ అతనికారణంగానేనని చాలామంది చెప్పుకుంటున్నారు. నే నతన్ని ప్రేమిస్తున్నాను” అని చెప్పింది లలిత అన్నకు.

“కష్టపడి పెకివచ్చేక ఆ విషయం మనం మరిచిపోవాలి. మొక్క-చెట్టుగా మారక తన నీడలో మరో మొక్కను ఎదగ నివ్వడు. నేను రామనాథాన్ని పెకిరానివ్వను. వాడి జీవితమంతా ఆలా సేల్సన్నుననే గడిపేస్తాడు. అందుకేంచేయాలో నాకు తెలుసు. కాబట్టి సువ్వు వాడి విషయం మరిచిపో. నా పాత అంతసు నేను మరిచిపోయాను. నాతోపాటు నా చెలిలిగా నీ అంతసూ పెరిగింది. ఆ అంతసుకు తగ్గవాణి చూసి పెళ్ళి చేస్తాను” అన్నాడు గో. కృష్ణయ్య.

లలిత అప్పటికి ఊరుకుని రహస్యంగా రామనాథాన్ని కలుసుకుని “నేను నా నగలతో నీతో వచ్చేస్తాను. ఆ డబ్బుతో వ్యాపారం ప్రారంభించి సువ్వు గొప్పవాడివి కావచ్చు. మనం పెళ్ళిచేసుకుందాం” అంది.

రామనాథం, లలితకు సమాధానం చెప్పుకుండా గో. కృష్ణయ్యను కలుసుకున్నాడు.

“మీ చెల్లెలు నన్ను ప్రేమిస్తున్నానంటోంది. తన నగలతో వచ్చేస్తానంటోంది. నన్ను వేరే వ్యాపారం చేయమని ప్రోత్సహిస్తోంది. నన్ను పెళ్ళి చేసుకుంటానంటోంది” అన్నాడతను.

గో. కృష్ణయ్య కిది తెలియని విషయం కాదు. అందువల్ల అతను తడబడకుండా “అయితే నీ అభిప్రాయ మేమిటి?” అన్నాడు.

“వీరు నాకు అన్నంపెట్టారు. కృతఘ్నుణ్ణునిపించు
కోవడం నాకు నచ్చదు. అందుకే అన్ని విషయాలు
వీకు చెప్పాను” అన్నాడు రామనాథం.

“చెప్పడంవరకూ బాగానే ఉంది. నీ అభిప్రాయ
మేమిటి?” అన్నాడు గో. కృష్ణయ్య.

“అంతా మీ యిష్టం!” అన్నాడు రామనాథం.

“అంటే నేను యిష్టపడితే ఈ పెళ్ళి చేసుకుంటావన్న
మాట!”

“లలితవంటి ఉత్తమరాలు నా భార్య అవుతుందంటే
అభ్యంతరం పెట్టడం ఏ మూరుడివలనో అవుతుంది కానీ
నావల్ల కాదు. ఎటొచ్చీ నాక్కావలసింది పెద్దది ఆ
ర్వాదం!” అన్నాడు రామనాథం.

మరుక్షణం ఆతని చెంప ఘట్టమంది. గో. కృష్ణయ్య
ఆవేశంతో ఊగిపోతూ, “దయచూపిన దేవుణ్ణి కాళ్ళు
పట్టమని అడిగే నీచుడివిరా నువ్వు. లలిత అంతసేమిటో
నీ అంతసేమిటో ఊహించావట్రా-అది నీ యజమాను
రాలు. ఒక సేల్స్ మన్ గా నిన్ను శాసించడానికేగానీ,
భార్యగా నీ సేవలు చేయడానికది పుట్టలేదు. ఏదో
చిన్నసిల్ల ఎర్రగా యిర్రగా వుంటే అదే గొప్ప అనుకుని
నిన్ను ప్రేమించాననుకుంటోంది. అంతమాత్రాన నువ్వో
హీరోవే గోతావట్రా - ఇంకెప్పుడై నా యిలాంటి వెధ
వాలోచనలు పెట్టుకుంటే ఉద్యోగం ఊడుతుంది
జాగ్రత్త” అన్నాడు.

రామనాథం చెంప తడుముకుంటూ “లలిత అడగానే
ఆమెతో వెళ్ళిపోయింటే ఏం చేసేవారు? ఆమెకు అన్నగా
మిమ్మల్ని గౌరవించి ముందుగా విషయం చెప్పినందుకు
నన్నిలా ఆవమానిస్తారా? ఇది న్యాయమా? ఈ పెళ్ళి

మీ కిషంలేకపోతే లేదని చెప్పినా నేను బాధపడి ఉండే వాణ్ణికాను. కానీ మీరు నన్ను అనూహ్యంగా అవమానించారు” అన్నాడు.

“నీ బుద్ధికి తగ్గలే ప్రవర్తించాను నేను. లేకపోతే లలితెక్కడ, సువ్వెక్కడ? అది అడ్డగానే చంకలు గుద్దుకుంటూ నా దగ్గరకు వచ్చేబదులు అమ్మా, ఇది తప్ప. మనిద్దరికీ ఏ పరిస్థితుల్లోనూ పాసగను అని బుద్ధిచెప్పలేకపోయావా? ఆసలు నీ బుర్రలో ఉన్నాయిరా పాడు ఊహలు-అందుకే నా దగ్గరకొచ్చావు. మీ రిద్దరూ వెళ్ళిపోయింటే ఏంచేసేవాణ్ణి కదూ నీ ప్రశ్న! దాని కింకా మెనారిటీ తీరలేను. నిన్ను వేటాడి జైల్లోకి తోయిం చేవాడ్ని. ఏదో పెద్ద సాయంచేసినట్లు మాట్లాడకు. ఇన్నాళ్ళూ నువ్వు నమ్మకస్తుడవని నమ్మానుకానీ యిప్పుడిప్పుడే నీ ఆసలుబుద్ధి బయటపడుతోంది”

రామనాథం ముఖం కోపంతో కందగడ్డలా అయింది. “నన్ను మన్నించండి గో. కృష్ణయ్యగారు, మీరు నా విశ్వాసాన్ని శంకిస్తే నేను భరించలేను. నేన్ రాంచంద్ గారు నన్ను తన దుకాణంలో పనిచేయమనీ, మీ రిచ్చే దానిమీద రెండొండలెక్కు-విస్తాననీ చెప్పారు. అయితే నేల్స్ మన్ గా నా ప్రతిభ చూపుకునే అవకాశమిచ్చింది మీరు. అందువల్ల నే గదా ఇప్పుడు బయట నా డిమాండ్ పెరిగింది. అందుకని నేను మీ షాపును వదిలిపెట్టదల్చుకోలేను” అన్నాడు ఆవేశంగా.

“వెధవకలురు చెప్పకు. డబ్బిస్తే కాలదన్నకు నేవారైవరూ ఉంటాడనుకోను” అన్నాడు గో. కృష్ణయ్య. అది ఆయనకు స్వానుభవం మర్రి - “నీకు నేన్ రాంచంద్

డ బెక్కువిస్తానంటే ఆ సంగతి నా కెందుకు చెప్పలేదు?”

“జీతం కోసం బేరమాడుతున్నట్లు భావించి మీ మనసు నొచ్చుకుంటుందని సందేహించాను. నా బాగోగులన్నీ నాకంటే మీకే బాగా తెలుసును. అందుకే అన్నీ మీకే వదిలిపెట్టాను.”

“నా పనివాళ్ళను నాతోనే కట్టిపారేయడం నాకు నచ్చదు. నీ కెక్కువ డబ్బులూనే ఇంకో చోటుకు వెళ్ళి పనిచేసుకోవచ్చు” అన్నాడు గో. కృష్ణయ్య నిష్కాలంగా.

“మీరు మనస్ఫూర్తిగా అభ్యంతరం లేదని చెబితే రేపే రాంచంద్ గారి గుకాణంలో జాయినాతాను” అన్నాడు రామనాథం. ఆ విధంగా అయితే తనకు లలిత యజమానురాలు కాదు. ఆమెను భార్యగా పొందే అర్హత పెరుగుతుందని అతను మనసులో అనుకున్నాడు.

గో. కృష్ణయ్య ఉలిక్కిపడ్డాడు. రామనాథం చాలా భిచ్చితంగా మాట్లాడుతున్నాడు. అంటే అతను నిజంగానే మంచి పొజిషన్లో వున్నాడన్నమాట. రామనాథం గుండెనిబ్బరం చూస్తుంటే గో. కృష్ణయ్యకు భయం వేసింది.

రామనాథానికి ఊళ్ళో మంచి షేరు వచ్చింది. అతని కోసం చాలామంది గుకాణాదారులు ప్రయత్నిస్తున్నట్లు అతను చూచాయగా వినివున్నాడు. ఇందులో చాలా ప్రమాదముంది. ఇలా ఇతరులు రామనాథం కోసం పోటీ పడుతూంటే తను అతడి జీతం పెంచుకుంటూ పోక తప్పదు. అప్పుడు అరికంగా అతడి సాయి పెరుగుతుంది. లలిత పెతనకు సరైన కంట్రాక్ట్ లేదు. ఆమె ప్రోత్సాహం

లభించి ఈ రామనాథం తనతో పోటీచేసే వ్యాపారసుడు కూడా కావచ్చు.

లలిత రామనాథాన్ని ప్రేమిస్తోంది. రామనాథం తన వ్యాపారానికి పోటీ అయ్యే అవకాశం కనబడుతోంది.

ఇలాంటి విషయాలను మొగ్గలోనే. త్రుంచేయాలి. అనుభవంలో నిండివున్న గో. కృష్ణయ్య బుర్ర చకచకా పనిచేసింది. ఆతను వెంటనే తన మనసులోని కఠినత్వాన్ని విడిచిపెట్టి “నాకు ఆవేశం ఎక్కువ రామనాథం! ఇందాకా నిన్నన్నదానికి నన్ను మన్నించు. నేను నీ విషయమై తీవ్రంగా ఆలోచించి నా నిర్ణయం చెబుతాను. నువ్వు నిజంగానే విశ్వాసపాత్రుడివి. లలిత విషయంలో కూడా నేను చాగా ఆలోచిస్తాను. మన మధ్య జరిగిన ఈ సంభాషణ మన మధ్యనే వుండిపోవాలి” అన్నాడు.

గో. కృష్ణయ్య అలా మాట్లాడడంలో రామనాథం కఠిగిపోయాడు. అతడి కఠినత్వాన్ని కూడా రామనాథం మన్నించలేకపోయాడు. పై అంతసులో ఉన్న వాళ్ళామాత్రం ఆవేశపడడం సహజమేనని అతడి కనిపించింది. తన మంచి తనం గురించి అరంకాగానే గో. కృష్ణయ్య మారాడని అతను భావించాడు.

మర్నాడు గో. కృష్ణయ్య ఒక పెట్టెను రామనాథాని కిచ్చి కొన్ని పరిస్థితుల కారణంగా అది తన ఇంట్లో వుంచ రాదనీ, ఇన్ కమ్ప్లైస్ రెయిడింగ్ జరుగనున్న ఈ రోజుల్లో కొంతకాలంపాటు అవి అతనింట్లో దాచ మనీ కోరాడు. లలితను అతనికిచ్చి వివాహం చేయదల్చి నట్లు కూడా చెప్పాడు. రామనాథం అమితంగా సంతోషించాడు. తానిచ్చిన పెట్టె గురించి మూడో కంటికి తెలియకూడదని మరీ మరీ చెప్పాడు గో. కృష్ణయ్య.

తర్వాత గో. కృష్ణయ్య లలిత దగ్గరకు వెళ్ళి రామ నాథంతో వివాహానికి తను అనుమతిస్తున్నట్లు నెప్పాడు. లలిత ఆశ్చర్యపడి తన అన్న గారి మంచిమనసు నెంతగానో అభినందించింది.

“కుర్రాడు యోగ్యుడు. విశ్వాసపాత్రుడు. నీకు నచ్చిన వాడు. నీ సుఖంకంటే నాక్కావలసినదేముంది? నీమాట కాదని ఎలా అనగలను?” అన్నాడు గో. కృష్ణయ్య.

లలిత అన్న కాళ్ళమీదపడి మొదట తా నతన్ని అపారం చేసుకున్నందుకు మిన్నించమని ఆడిగింది.

“అన్నా చెల్లెళ్ళ మధ్య మన్నన లేమిటమ్మా!” అన్నాడు గో. కృష్ణయ్య ఆమెను పెకి లేవనెతుతూ.

రెండ్రోజుల తర్వాత గోపాలకృష్ణయ్య తనింట్లో వస్తువులు పోయినట్లు పోలీసుపోర్టు ఇచ్చాడు. పోలీసులడిగిన ప్రశ్నలకు జవాబు చెబుతూ-“యెవరిని నమ్మాలో, ఎవరిని నమ్మకూడదో తెలియకుండా వుంది. ఆ వస్తువులన్నీ ఒక పెట్లో వుంచాను. దానిగురించి తెలిసిన బయటివాడు రామనాథం ఒక్కడే. అయితే అతన్ని నే ననుమానించ లేను. నే నతనికి మా చెల్లెల్నిచ్చి వివాహం చేద్దామని కూడా అనుకుంటున్నాను” అన్నాడు.

పోలీస్ ఇన్ స్పెక్టర్ వెంటనే “అయితే అతడి ఇల్లు శోధించాలి” అన్నాడు.

దానికి బదులుగా గోపాలకృష్ణయ్య “నా యంగు దయించి నా ఇబ్బందిని మీ రరం చేసుకోవాలి. అతను కాబోయే ఇంటున్నాడు. ఒక పోలీసు అఫీసరుగా మీరతన్ని అనుమానించవచ్చు. కానీ నేనా పని చేయలేను. చేసినా పెకి చెప్పుకోలేను. ఈ సోదా కారణంగా ఈ పెళ్ళి నెడిపోకూడదు. వ్యవహారాన్ని వీలెంత రహస్యంగా

నడిపించండి. నోవాను మీ స్వంత బాధ్యతపై జరిపించండి” అన్నాడు.

ఆ విధంగా గో. కృష్ణయ్య ఆశయం నెరవేరి రామనాథం జైలుపాలయ్యాడు. ఈ నాటకం గో. కృష్ణయ్య ఎంతో తెలివీగా నడిపించేడంటే లలిత మాత్రమే కాక, రామనాథం ఇంట్లోనివాళ్ళుకూడా రామనాథాన్నే అనుమానించి “దేవుడిలాంటి మనుషికి ద్రోహం తలపెట్టిన నీకు పుట్టగతులుండవురా” అని తిట్టే పరిస్థితి ఏర్పడింది.

గో. కృష్ణయ్య మాటలు నమ్మి ఆ పెట్టె విషయాన్నింట్లో వాళ్ళకూడా చెప్పలేదు రామనాథం. ఆ పెట్టెలోని విలువైన వస్తువులను చూసినవాళ్ళెవ్వరూ కూడా ఎవ్వరూ నమ్మి అంత విలువైన పెట్టెను పరాయి వాళ్ళకివ్వరని అన్నారు. లలితను పెళ్ళి చేసుకునే అంతస్థు తనకు తానే సంపాదించుకోవడం కోసం రామనాథం ఆ పని చేసివుండాలని తను భావిస్తున్నట్లు గో. కృష్ణయ్య అన్నాడు. అతను జైల్లో ఉండగా ఒక పర్యాయం రామనాథాన్ని కలుసుకుని మాట్లాడాడు కూడా.

రామనాథం అతన్ని చూస్తూనే ఆవేశపడి—“నీ గురించి జైల్లోంచి తిరిగిరాగానే పగ తీర్చుకుంటాను....” అన్నాడు.

గో. సాలకృష్ణయ్య స్వరం తగ్గించి—“పగల సంగతి మరిచిపో—మళ్ళీ పిచ్చిపిచ్చి వేషాలు వేశావంటే ఈసారి హత్య నేరం మీద ఉరికంబం యెక్కుతావు—” అన్నాడు.

“తప్పకుండా అలాగే జరుగుతుంది. జైల్లోంచి తిరిగి రాగానే నేను నిన్ను హత్య చేస్తాను....” అన్నాడు రామనాథం.

గోపాలకృష్ణయ్య ఉత్తరంవంక చూస్తున్నాడు. ఉత్తరంలోని ఆ అక్షరాల వెనుకనుంచి రామనాథం భయంకరంగా నవ్వుతూ కనిపిస్తున్నాడు.

రామనాథం జైలోంచి తనమీది పగతో తన్ను చంపుదామని తిరిగివచ్చాడా? ఈ ఉత్తరం అతనే రాశాడా? చంపితే తన నెలూ చంపాలని అతడి ఉద్దేశం? తనను చంపడం అతనివల్ల అవుతుందా?

తన కారణంగా రామనాథం జీవితం నాశనమైంది. బంగారు భవిష్యతు దగ్గరే పోయింది. అతను ప్రేమించిన లలిత అతన్ని ఆసహించుకుంది. ఇంట్లో వాళ్ళతన్ని ఆసహించుకున్నారు. దొంగ అన్న అబద్ధపు ముద్రను సమాజం అతనిపై వేసింది. అందువల్ల రామనాథం తన్ను చంపేయాలని అనుకోవచ్చు.

యేది యేమైనా తను ఒకసారి రామనాథాన్ని కలుసుకోవాలి.

కలుసుకోగానే మీదపడి చంపితే....?

గోపాలకృష్ణయ్య ఒకసారి జబ్బలు చరుచుకున్నాడు. కండబంలూ రామనాథం తనముందు నిలబడలేడు. అందులోనూ యిప్పుడు జైల్నించి వచ్చాడు. ఇంకా నీరసంగా ఉంటాడు. మొండిబలమున్నా బహిరంగ ప్రయత్నం చేయడు. తనను చాటు దెబ్బ తీయడానికే ప్రయత్నిస్తాడు.

5

గోపాలకృష్ణయ్య వెంటనే బయల్దేరి రామనాథం యింటికి వెళ్ళాడు. గుమ్మంలోనే రామనాథం తండ్రి ఎదురయ్యాడు.

“రామనాథం యింట్లో ఉన్నాడా!” అన్నాడు గో. కృష్ణయ్య.

రామనాథం తండ్రి గో.కృష్ణయ్యకు నమస్కారంచేసి — “ఆ మూలగదిలో ఉన్నాడు బాబూ—” అన్నాడు. ఆ యింట్లో వాళ్ళకు గో.కృష్ణయ్యం లే గౌరవం. రామనాథం జెలుపాలె నపుడు అతను ఆయిదారువేల వరకూ ఆ యింటికి ఆరికసాయం చేశాడు. గో.కృష్ణయ్య డబ్బు ఎంత తెలివిగా సంపాదిస్తాడో అంత తెలిగానూ ఖర్చు పెడతాడు.

“మనిషి బాగా బెంబేలుపడి ఉంటాడు. అతనికి మళ్ళీ నేనే ఉద్యోగమిస్తాను. ఆ సంగతి చెప్పడానికే వచ్చాను....” అన్నాడు గో.కృష్ణయ్య.

రామనాథం తండ్రి కళ్ళు మెరిశాయి— “ఆ మంచి తనమే నీకు డబ్బు సంపాదించి పెడుతోంది బాబూ—” అన్నాడు ఆభిమానంగా.

ఆ మాటలు గో.కృష్ణయ్యకు వ్యంగ్యంలా తోచాయి. మంచితనం మనిషికి డబ్బు సంపాదించదు—పోగొడుతుందికానీ! రామనాథం మంచితనమే అతన్నీ గదిలోకి తెచ్చింది. ఆ మంచితనం అని తన గురించి రామనాథం తండ్రి అన్నది మంచితనం గురించికాదు. ఆ మంచితనం అంటే ఆది తన మంచితనం. తన మంచితనం—మంచితనం ముసుగులో ఉండే దుర్మార్గం. పయోముఖ విషకుంభం, మేకవన్నె పులి—ఇలాంటి పేర్లన్నీ తనకు చక్కగా నప్పుతాయి. అయితేనేం? ఆ మంచితనం తనకు నిజంగానే బాగా డబ్బు సంపాదించి పెడుతోంది.

మూల గదిలోకి వెళ్ళేముందు కొంచెం తటపటాయిం చాడు గోపాల కృష్ణయ్య. తనకు తానై పులివున్న బోన్లొకి

నడవడం లేదుగదా? అన్న అనుమానం అతనిక రివంత భయాన్ని కలిగించింది. గుమ్మందాకా వెళ్ళి గదిలోకి తొంగి చూశాడు.

గదిలో మడత మంచంమీద నిగులుగా కూర్చుని వున్నాడు రామనాథం. అతని కళ్ళు లోతుకు పోయి వున్నాయి. గడం మాసింది. దవడలు పీక్కుపోయాయి. ఒకనాటి హీరో వాటం లేదు. ఇప్పుడు లలిత అతన్ని చూస్తే - ఒకప్పుడు నేను ప్రేమించిందితడినేనా అని ఆశ్చర్యపోయి-ఆసహ్యించుకుంటుంది.

రామనాథం గో. కృష్ణయ్యను చూడలేదు. రామనాథాన్నాదశలో చూడగానే గో. కృష్ణయ్య ధైర్యం పెరిగింది-“లోపలకు రావచ్చా?” అన్నాడు.

రామనాథం చలుక్కున గుమ్మంవైపు చూసి- “నువ్వా?” అన్నాడు.

గోపాలకృష్ణయ్య ఆశ్చర్యపోలేదు కానీ అతడి ఏక వచన ప్రయోగం క్లాస్ బాధనే కలిగించింది-“అవును నేనే-జైల్నించి వచ్చావని విని చూడానికి వచ్చాను-” అన్నాడు.

“సరే చూడు” అన్నాడు రామనాథం నిర్లప్తంగా. అతని వాటాన్ని చూస్తూంటే ఈ మనిషికిప్పుడు హత్యలు చేసే మూడ్ ఉందా అనిపించింది.

“నిన్ను చూస్తుంటే నాకు చాలా జాలిగా వుంది. మళ్ళీ ఉద్యోగంలో జేరతావా, ఇస్తాను!”

రామనాథం విషాదంగా నవ్వి-“ఇప్పుడు నీ దగ్గర తప్ప గత్యంతరం వుండదనేగా నీ ధైర్యం. పైగా ఒక దొంగకు ఆశ్రయమిచ్చినందుకు మంచి పేరు కూడా వస్తుంది. నువ్వు చేసిన దొంగనే కదా నేను. ఇతరు

లెవ్వరూ నమ్మకపోయినా నువ్వు నమ్మితారుతావు. అయితే నేను మునుపటి రామనాథాన్ని కాను. నీ బట్టలపాపులూ అడుగుపెట్టగానే అగ్గిపుల్ల గీసి బట్టలమీద వేయ బుద్ధి నాకు. నీలాంటి దగాకోరు దగ్గర నేను పనిచేయను, చేయ లేను....” అన్నాడు.

“నీ కర్మ. నిన్ను పనిలో చేరమని ప్రతిమాట దానికి రాలేదు నేను. జీతం జేరు మానితే మాను. నీహానుకూల సువ్వున్నంతకాలమూ నా మంచితనం రుచి చూడగలవు. లేనప్పుడు ఫలితం అనుభవిస్తావ్. ఆ విషయం చెప్పడానికే వచ్చాను....”

“అల్ రెడీ — అనుభవించానుగా” అన్నాడు రామనాథం.

“అది జరిగిందానికి. ఇది జరుగనున్నదానికి. నువ్వు చేసిన తప్పకే శిక్ష అనుభవించావ్. అందుకు నామీద పగబట్టి నన్ను హత్య చేయాలనుకుంటే నాశనమయ్యేది మళ్ళీ నీ జీవితమే!” అన్నాడు గో. కృష్ణయ్య.

“నీ దయవల్ల నా జీవితం ఎప్పుడో నాశనమైంది. నాశనం కావడానికింకా యేం మిగిలుంది?”

“ఏం మిగిలుందో నేను తర్వాత చూపిస్తాను కానీ ముందు నువ్వేది చూడు” అంటూ తన జేబులోంచి ఒక నీలిరంగు కాగితాన్ని తీసి అందించాడు గో. కృష్ణయ్య.

రామనాథం దాన్నందుకుని చూసి “ఇది నువ్వు నన్ను బెదిరించడానికి రాశావా, లేక ఎవరై నా నిన్ను బెదిరిస్తూ రాశారా?” అన్నాడు.

“తెలియనలే అడుగుతున్నావ్. ఇది నువ్వు రాసింది కదూ....” అన్నాడు గో. కృష్ణయ్య.

“అయితే ఇది నీకే వచ్చిందన్నమాట. నాకు చాలా సంతోషంగా ఉంది....” అన్నాడు రామనాథం.

“బుకాయించకు. ఇది సువ్వే రాశావ్ —” అని గో.కృష్ణయ్య అతనిది తన జేబులోకి ఎలా చేర్చగలిగి ఉంటాడా అని ఆలోచిస్తున్నాడు. తనింట్లో ఏ పని మనిషికి పది రూపాయ లిచ్చినా ఆ ఉత్తరం జేబులో పెట్టొచ్చు. అది ప్రమాదంలేని పని కాబట్టి ఎవరైనా ఒప్పుకుంటారు.

“నేను రాయలేను. కానీ ఎప్పుడూ భగవంతుణ్ణి ప్రార్థించి కోరికలు కోరుకునే అలవాటులేని నే నిప్పుడే కోరుకుంటున్నాను. ఈ ఉత్తరంలో రాసిన ప్రకారం జరిగేలా చూడుగాక!” అన్నాడు రామనాథం.

“ఈ ఉత్తరం సువ్వే రాశావని నా అనుమానం —” అన్నాడు గో.కృష్ణయ్య.

“నీ యిష్టం వచ్చినట్లుచుకో. నిన్ను చంపే ఓపిక నాకు లేదుగానీ సువ్వే త్వరగా చస్తే చూడాలన్న కోరిక మాత్రం బోలెడుంది —” అన్నాడు రామనాథం.

గో.కృష్ణయ్య చటుక్కున అక్కణ్ణించి లేచి ఆ నీలి కాగితాన్ని తీసుకుని మళ్ళీ జేబులో పెట్టేసుకుని — “నాకు ద్రోహం తలపెడితే అసభవిస్తావ్!....” అన్నాడు.

“ఎవరు ఎవరికి ద్రోహం తలపెట్టాలో నీకే బాగా తెలుసు. ఇక్కణ్ణించి పోరా — రాస్కెల్!” అన్నాడు రామనాథం. అప్పుడే అతని కళ్ళలో యెర్ర తీర వచ్చింది.

ఆ జీవ చూడగానే గో.కృష్ణయ్యకు భయం వేసింది. ఆ ఉత్తరం రాసింది రామనాథమేనని — అతను తనను

తప్పక హత్య చేయగలడనీ నమ్మకం కలిగింది.

రామనాథం నానిషి నుంచివాడే కావచ్చుకానీ తనకూ అతనికీ చెడింది. అతను తనమీద పగబట్టాడు. అతనివల తనకు ప్రమాదం ఉంది. రామనాథం యిప్పుడే జైల్నించి వచ్చాడు. అతను యింత కంటే ప్రమాదంగా మారే లోగా తను యేదో చేయాలి. అందుకు వొకటే మార్గం.

గో.కృష్ణయ్య గదిలోంచి బయటకు వచ్చేక— “ఏమంటున్నాడు మావాడు?” అని పలకరించాడు రామనాథం తండ్రి.

“నా దగ్గర ఉద్యోగం చేయటం పైగా నన్ను చంపుతానని బెదిరిస్తున్నాడు. ఆవేళంలో ఉన్నాడు. మీరు నెమ్మదిగా నచ్చచెప్పి చూడండి. మీ కుటుంబానికి సహాయపడాలన్నదే నా తాపత్రయం—” అని అక్కణ్ణించి వెళ్ళిపోయాడు గో.కృష్ణయ్య.

అప్పటికే తను యేం చేయాలో గో.కృష్ణయ్య నిర్ణయించుకుని ఉన్నాడు. అతను తిన్నగా పోలీస్ సేషన్ కు వెళ్ళి—తనకు వచ్చిన ఉత్తరం యిచ్చి—“ఈ రోజే ఇది నాకు అందింది. నాకు రామనాథంపైన అనుమానంగా ఉంది. అతన్ని కలుసుకుని మాట్లాడితే నా చావు కోసమే ఎదురుచూస్తున్నానని చెప్పాడు. కొద్దిరోజుల పాటు అతన్ని ఓ కంట కనిపెట్టి ఉండమని కోరుతున్నాను....” అన్నాడు.

ఇన్ స్పెక్టర్ వివరాలు నోట్ చేసుకుని—“మేము చర్య తీసుకుంటాం లెండి. ఆ ఉత్తరం కూడా ఇక్కడే వదలండి—” అన్నాడు.

6

“నిన్ను చంపేస్తాను—....” అన్నాడు రామాయమ్మ భర్త సోమనాథం.

“నన్ను చంపేయండి. అప్పుడు నేను స్వర్గానికెడతాను. మీకు ఉరిశిక్ష పడుతుంది. ఆ విధంగా మనిదడికి ఆ గోపాలకృష్ణయ్య బాధ తగ్గుతుంది—” అంది రామాయమ్మ.

“మధ్య నీకేం బాధ? వంటి తిమ్మిరి తీరుతోంది గదా—అనుభస్తున్నదంతా నేను....”

“అలా అనుకుంటున్నారు. కానీ నేను పిల్లలమీద వట్టేసి చెబుతున్నాను. ఆ గోపాలకృష్ణయ్యంట్టే నాకు అసహ్యం. మీ కారణంగానే నేను వాడికి లోకువై పోయాను. ఎంతనేపూ మీరు నన్ను తిట్టి అనుమానించడమేగానీ వాణ్ని ఒక్క ముక్క అనగలిగారా—వాడా కారణంగా రోజు రోజుకూ పెచ్చుమీరి పోతున్నాడు.

ఒకానొకప్పుడు మనింట్లో నగలు దొబ్బి యింతవాడయ్యాడు. ఆ నగల విషయంలో వాణ్ని అనుమానించానన్న కోపంతో నామీద పగబట్టి యిలా సాధిస్తున్నాడు. మీకు చెప్పుకుందామనుకుంటే—నేను మీ కప్పుడే నా ఓ మనిషిలా కనబడ్డానా—ఎంతనేపూ నన్ను తిట్టి సాధిద్దామనే మీ తాపత్రయం. మీ ఆలుసు చూసుకుని నిజంగానే వాడు నా మానం దోచాలని ప్రయత్నించాడు. ఛి, ఛి—తమ్ముడిలా చూసుకున్నాను వాణ్ని....” అంది రామాయమ్మ.

రామాయమ్మ భర్త వేడి కాస్త తగ్గింది. అప్పుడతను కాస్త తీరుబడిగా ఆమె చెప్పినవన్నీ విన్నాడు.వింటూంటే

నిజమనే అనిపించింది. ఆ విషయం బాగా ఆలోచించి చూడగా తనలో కూడా కొంత లోప మున్నదనీ తను తెలియకుండానే గో. కృష్ణయ్యకు సహకరిస్తున్నాననీ గ్రహించాడు.

“నేను నిప్పులాంటి వాన్ని. మీ మనసులో విషం పోయాడానికీ గోజు వాడింత నాటకమాడాడు. వాడో గుర్తార్థపు వెళ్ళవ. వాడెంతమందికీ ఎన్ని అపకారాలు చేశాడో లెక్క ఉండదు. ఎవడో వాణ్ని చంపుతానని బెదిరిస్తూ ఉత్తరం రాస్తే ఆది నేనేనని అనుమానించి నన్నిలా కట్టిపారేయాలని పథకం వేశాడు. వాడి సుఖం వాడు చూసుకున్నాడు కానీ నా జీవితం ఏమైపోతుందో నన్ను బాధ లేదు. కట్టుకున్నందుకు మీరై నా నన్నర్థం చేసుకోరు. మీరు లేనప్పుడొచ్చి—తను నన్ను చంపుకుంటాననీ మీ కంటే బాగా చూసుకుంటాననీ తనలో వచ్చేయమనీ వెళ్ళవ కూతలన్నీ కూస్తుంటాడు—మీ కారణంగానే అపన్ను భరించాలాస్తోంది. ఇంక భరించలేను. చంపాలనుకుంటే నన్ను చంపేయండి.....” అంది రామాయమ్మ.

సోమనాథం ఆవేశంతో పళ్ళు కొరికాడు. అతడి శరీరం ఉద్రేకంతో ఊగింది. అంతవరకూ తను చాలా పెద్ద తప్పు చేసినట్లు అతను గుర్తించాడు.

సోమనాథానికి ఆవేశం యుక్కువ. ఇంత కాలం ఆ ఆవేశం భార్యమీదనే చూపిస్తూండేవాడు. ఇన్నాళ్ళకది ఓ పరాయి వ్యక్తిమీదకు తిరిగింది. “గోపాలకృష్ణయ్యా! నీకు భూమ్మీద నూకలు చెల్లి పోయాయిరా—” అంటూ అతను అస్పష్టంగా గొణిగాడు.

7

“జీవితంలో ఇంత పెద్ద షాక్ తింటానని అనుకోలేదు లక్ష్మీ!” అన్నాడు లక్ష్మీ భర్త శంకర్.

లక్ష్మీ కళ్ళు ఎర్రగా ఉన్నాయి. ఏడ్చి ఏడ్చి అవి బాగా ఉబ్బాయి. బుగ్గలనిండా కన్నీటి చాంకలు—
“నేను పాపిష్టిదాన్ని—నన్ను చంపేయండి....—”
అంది.

“అవన్నీ తర్వాత—ఏదూపు తగ్గించి ముందుగా చెప్పు-
నేను విన్నది నిజమేనా?”

“నిజమే!....” అని మళ్ళీ బావురుమని యేడ్చింది లక్ష్మీ.

“అయితే ఈ నిజాన్నెందుకు దాచిపెట్టేవు?” కోపంగా అన్నాడు శంకర్.

“దాచిపెట్టక—ఎవరికైనా చెప్పుకునే నిజం ఉండే అని!” అంది లక్ష్మీ.

“అన్నీ తెలిసిదానివి. పాపిష్టిదాన్ననీ, చంపేయమనీ అంటున్నదానివి—అనవసరంగా నా జీవితంలో ఎందుకు ప్రవేశించావ్? అప్పుడే చావలేకపోయావా?” విసుగ్గా అన్నాడు శంకర్.

“చావాలని అనుకున్నాను. కానీ బ్రతుకు తీపి ఆపింది—”

“ఆ బ్రతుకు తీపి నాకూ ఉంటుందని తెలియదా?”

“తెలుసండీ—అందుకే ఆ నిజాన్ని దాచి మీతో హాయిగా బ్రతకాలనుకొన్నాను. ఆ నిజం తెలియనంత కాలమూ మీరూ సంతోషంగానే ఉన్నారు—” అంది లక్ష్మీ.

“నా బాధ నిజం తెలిసినందుకు కాదు. నువ్వు నిజాన్ని

దాచినందుకు....” అన్నాడు శంకర్.

ఉలిక్కిపడింది లక్ష్మి.

“అవును లక్ష్మీ! మనది అనుకూల దాంపత్యమనీ మనం ఒకరినొకరు ఆరం చేసుకున్నామనీ ఎంతో మురిసిపోతున్నాను నేను. వివాహానికి ముందు ఈ రహస్యం దాచడం పెద్ద తప్పు. మాన సమాజాన్నిబట్టి అది కొంతవరకూ సహించవచ్చును. ఆ తర్వాత మనం ఒకరినొకరు ఆరం చేసుకున్నాక యీ రహస్యం దాచడం ఇంకా పెద్ద తప్పు. అది నా సంస్కారానికి అవమానం. ఆ తప్పు నేను తుంచలేను....”

“ఆ తప్పు బయటపడితే మనమధ్య ఆపార్థాల్యాస్తాయని భయపడొనండ్డీ—” అంది లక్ష్మి.

“ఆ తప్పు ఎప్పటికీ బయటపడదన్న గ్యారంటీ వుంటే అది వేరే సంగతి. కనీసం వొక బాక్ మెయిలర్ నిన్ను బాధిస్తున్నప్పుడే నా నాతో చెప్పకపోవడం—భరించలేని అవమానంగా ఉంది నాకు....”

“నన్ను మన్నించండి. మీ సంస్కారాన్ని నేను సరిగా ఆరం చేసుకోలేకపోయాను. నా అనుభవాన్నిబట్టి నాకు పురుషులంటే ఒక విధమైన అసమానం, భయం పట్టుకున్నాయి” అంది లక్ష్మి.

“ఇంతకీ ఆ తప్పు ఎందుకు చేశావ్?”

“తప్పనుకొని చేయలేదు. పెళ్ళి చేసుకుంటానంటే మోసపోయాను....”

“ఎవరా ప్రబుదుడు....”

“గోపాలకృష్ణయ్య....” అంటూ లక్ష్మి జరిగిన కథంతా చెప్పి—“ఈ గోజు నాదే మీకు ఫోన్ చేసి ఉండాలి. నేనేమైనా హత్యా ప్రయత్నంలో ఉన్నా

నేమోనన్న అనుమానంతో నామీద యిలా దెబ్బతీశాడు” అంది.

శంకర్ పిడికిళ్ళు బిగిశాయి—“అయితే న్నేహితు డిగా నటిస్తూ నాతో యింతకాలమూ ఆడుకుంటున్నాడన్నమాట ఆ గోపాలకృష్ణయ్య.....—” అన్నాడు ఆవేళంగా.

“ముందు ముందు నా చేత తన కష్టమర్చు ముందు కాబరే డ్యాస్సులు చేయిస్తానని కూడా వాడు నన్ను బెదిరించాడు....” అంది లక్ష్మీ యేడుస్తూ.

“నీ ఆసహాయ సితిని ఆరం చేసుకున్నాను కానీ నా సంస్కారాన్ననుమానించినందుకు మాత్రం నువ్వంటే చాలా కోపంగా ఉంది. ఏది యేమైనా మన జీవితాల నీ సితికి తీసుకువచ్చిన ఆ గోపాలకృష్ణయ్య కింక చూడింది. ఉ తరంలో రాసిన ప్రకారమే వాడు చస్తాడు. ఈ శంకర్ సంగతి వాడికి తెలియదు. తెలిసేక బ్రతకడు” అన్నాడు శంకర్.

8

గోపాలకృష్ణయ్య తనతో మాట్లాడి వెళ్ళేక రామ నాథం యింట్లోంచి బయటకు వెళ్ళాడు.

అతనికి మనసు సిమితంగా లేదు. గో.కృష్ణయ్యతో సంభాషణ అతని మనసు పాడుచేసింది. కాసేపు అలా వీధులమ్మట తిరిగి ఓ గంట తర్వాత మళ్ళీ యింటి ముఖం పట్టాడు. యిల్లు చేరబోయే సందు చివరనుంచి తనింటి ముందు పోలీసుజీపు ఆగి ఉండడం చూశాడు. చటుక్కున అతను వెనకడుగువేశాడు.

ఇంటి ముందు పోలీస్ జీపు యెందుకు ఆగింది? అది

తప్పక తనకోసమే అయిందాలి. తనకోసమే అయితే యిప్పట్లో తనమీద నేరాలేవీ లేవు. ఇది గోపాలకృష్ణయ్య పథకమే అయిందాలి. తను హత్య చేస్తానని బెదిరించి నటు పోలీసుల కతగాడు చెప్పివుండాలి.

ఎవడో గోపాలకృష్ణయ్యకు వుత్తరం వ్రాసాడు చంపుతానని బెదిరిస్తూ. అది తనే రాశానని గోపాల కృష్ణయ్య అనుమానం. ఆ వుత్తరం చూపించి తన పేరు చెబితే పోలీసులు తనను కస్టడీలోకి తీసుకున్నా తీసు కుంటారు. తనకు గోపాలకృష్ణయ్య పైన పగ వున్నదని పోలీసులకు తెలుసు. పైగా ఫ్రెష్ గా జైల్నించి వచ్చాడు.

రామనాథం శరీరం కుతకుతలాడింది. ఈ గోపాల కృష్ణయ్య తుమించదగ్గ మనిషి కాడు. తడి గుడ్డతో గొంతులు కోసే యీ పరమ కిరాతకుణ్ణి బ్రతకనివ్వడం దేశానికే ఊనుం కాదు. వాణ్ణి చంపడం తన తక్షణ కర్తవ్యం.

అయితే తనపై పోలీసుల నిఘా ఉంటుంది. ఏం చెయ్యాలి?

తను తప్పించుకుని తిరగలేడు. అది తనవల్ల కాదు కాబట్టి....

రామనాథానికి శివయ్య గుర్తుకొచ్చాడు.

శివయ్య రామనాథానికి జైల్లో పరిచయమయ్యాడు. యేదో దొంగతనం నేరంమీద ఆర్నెలు జైలు శిక్ష అను భవించడానికి వచ్చాడు శివయ్య. ఇద్దరికీ అనుకోకుండా పరిచయమైంది. మంచి స్నేహం కూడా కలిసింది. రామ నాథం తన దీన గాఢ శివయ్యకు చెప్పకుని - "నువ్వు అలాగే వచ్చావా జైలుకి!" అనడిగాడు.

శివయ్య నవ్వి "దొంగతనమంటే నాకు అవమానం.

చేస్తే దోపిడీ లేదా హత్య. డబ్బుచ్చుకుని ఈ పనులు చేస్తూంటాను. నాకు అన్ని సర్కిల్స్ లోనూ మంచి పలుకుబడుంది. పోలీస్ శాశ్వమీద బాలిపడి అప్పుడప్పుడు చిన్న దొంగతనాల వేరున జైలుకొనూంటాను...." అన్నాడు.

అతను ప్రాఫెషనల్ మర్రర్ అని అరమెండ్ రామనాధానికి.

"నాకు దొంగలన్నా, దొంగతనాలన్నా యిష్టంలేదు. నీతో పరిచయమయ్యాక పరిసరాలనుబట్టే దొర, దొంగ-అన్న వేర్లు వచ్చాయి తప్పితే-మనుషులంతా ఒక్కటే ననిపిస్తోంది. నువ్వు ముడికి వేటలో వుంటూ దోపిడీలు చేస్తున్నావు కాబట్టి దొంగవయ్యావు. గోపాలకృష్ణయ్య మేడలో వుండి దోపిడీలు చేస్తూ దొరయ్యాడు...." అన్నాడు రామనాథం.

మాటల సందర్భంలో ఒకసారి- "నేను నీకు డబ్బు సాయం చేయలేనుగానీ కావాలంటే నీకో హత్య వూరికే చేసి పెట్టగలను...." అన్నాడు శివయ్య.

ఆ మాటలకే రామనాథం కలవరపడ్డాడు. హత్య గురించి అంత సులభంగా మాట్లాడుతున్న శివయ్యను చూసి భయపడ్డాడు కూడా. కానీ ఇప్పుడు హత్యగురించి పురికొల్పడానికి అతను శివయ్య వద్దకు పరిగెత్తాడు.

శివయ్య అతన్ని చూడగానే సాదరంగానే ఆహ్వానించాడు- "ఇదివరకు నాకు మాటిచ్చిన ప్రకారం ఓ హత్య చేసి పెట్టాలి. యిప్పుడైతే నా నేను బాగుపడితే నీకు ప్రతిఫలం ముట్టజేస్తున్నాను. ప్రస్తుతానికేమీ యిచ్చుకోలేను...." అంటూ హడావిడిగా తన కోరిక బయట పెట్టాడు రామనాథం.

“సరే-అలాగే కానీ యివ ర్నమిటి?” అనడిగాడు శివయ్య.

“గోపాలకృష్ణయ్యను....”

శివయ్య ఉచిక్కిపడి “ఈ గోపాలకృష్ణయ్య యివడో నాకంటే వెధవలాగున్నాడే-వీణ్ణే చంపమని ఇంతవరకు ఇద్దరొచ్చారు. నువ్వు చూడో వాడివి-” అన్నాడు.

రామనాథం ఆశ్చర్యంగా - “యిప్పుడొచ్చారు - ఈ రోజునే”-అనడిగాడు.

“అహా ఈ రోజునే! ఒకడి పేరు సోమనాథం. చంపితే గెండువేలిస్తానని అడ్వాన్సుగా నాలుగొందలిచ్చాడు. గెండోవాడు శంకర్. వెయ్యి రూపాయలు అడ్వాన్సిచ్చాడు. చంపేక యింకో నాలుగువేలిస్తానన్నాడు. ఇప్పుడు సువ్చోచ్చావ్-వాటం మాస్తే వీడు పెద్ద కేడీలాగున్నాడు-” అన్నాడు శివయ్య.

రామనాథం శివయ్యకు జరిగినదంతా చెప్పి-“బహుశా ఆ వృత్తం రాసినవాడు వాళ్ళిద్దరిలో ఒకడయ్యుంటాడు” అన్నాడు.

“ఎవడైతే మనకెందుకులే - రేపు రాత్రికి వాడికి మూడింది. నాకు డబ్బూ ముడుతోంది. నీకు సాయమా చేయగలుగుతున్నాను....” అన్నాడు శివయ్య.

రామనాథం ఆక్కణ్ణించి యింటికి వెళ్ళాడు. ఇంటి ముందు జీపు లేదు కానీ యింట్లో పోలీస్ ఇన్ స్పెక్టర్ వున్నాడు-

“మీరిప్పుడు యిక్కణ్ణించి వస్తున్నారు?” అన్నాడు ఇన్ స్పెక్టర్.

“ఎవను బాగా లేక పీఠులమ్మట తిరుగుతున్నాను” అన్నాడు రామనాథం.

“సరే. ఇకమీదట అలా తిరక్కండి. కొద్ది గోజుల పాటు మీరు యిలు కదలకూడదు. ఇలు కదిలితే మా అనుమతి తీసుకుని వెళ్ళాలి. గుర్తుంచుకోండి-”

“ఎందుకు?”

“ఎందుకో మీకే తెలుసు. తెలియకపోతే తెలుసుకోవలసిన ఆవసరంలేదు. మేము చెప్పిన నియమం పాటించకపోతే మిమ్మల్నా దేవుడు కూడా రక్షించలేడు-” అంటూ లేచాడు ఇన్ స్పెక్టర్.

“దేవుడు నన్ను రక్షించడం మానేసి చాలాకాలమైంది ఇన్ స్పెక్టర్-” అని వేలవంగా నవ్వాడు రామనాథం.

ఇన్ స్పెక్టర్ కనిలి వెళ్ళగానే-“నీ మూలంగా ఎలాంటి యిలాగే పోయిందిరా-నలుగురిలో తలెత్తుకు తిరగలేకుండా వున్నాం-” అంటూ బాధపడ్డాడు రామనాథం తండ్రి.

“దీనికంతకూ కారణం నేను కాదు నాన్నా-ఆగోపాల కృష్ణయ్య. దానికి వాడు అనుభవించక తప్పదు” అన్నాడు రామనాథం.

9

వ్యవహారాలన్నీ చూసుకుని యింటికి వెళ్ళేసరికి - “ఎక్కడున్నావన్నయ్యా నీకోసం వదిన చాలాప్రయత్నం చేసింది. వాళ్ళన్నయ్య వచ్చాడు. యేదో ఆర్జంటు పని వుందట. వదిన్ని తీసుకు వెళ్ళాడు,” అంటూ గోపాల కృష్ణయ్య తమ్ముడు చెప్పాడు.

భార్య ఊళ్ళో లేదనగానే గోపాలకృష్ణయ్యకు కొండంత దిగులు కలిగింది. ఆ యింట్లో ఆతనితో మనస్ఫూర్తిగా మాట్లాడేది ఆతని భార్య చంప

ఒక్కతే! లన మనసులో యే బాళ్లున్నా అతనామెకే చెప్పకుంటాడు. ఆ రోజు అతను మానసికంగా బాగా అలిసిపోయాడు. తన జేబులోని వుత్తరం విషయం భార్యకు చెప్పకుని నాలుగు ఓదార్పుమాటలు వింటామనుకున్నాడు. అతనిలోని మంచితనాన్ని గుర్తించి అతన్ని ఆమితంగా పొగిడేది చంప ఒక్కతే? మీ అంత మంచివాడిని చంపాలని యెవరనుకుంటారండీ, యెవరో సరదాకు రాసివుంటారని ఆమె ఒక్కముక్క అంటే అదతనికి నిజం కాకపోయినప్పటికీ కూడా సంతోషాన్ని కలిగిస్తుంది. మన స్ఫూర్తిగా అతని మంచితనాన్ని పొగిడేది చంప ఒక్కతే!

ఆ రాత్రి గోపాలకృష్ణయ్య వేదాంతానికి సంబంధించిన పుస్తకాలు చదివాడు. అందులో ఒకదానిలో - “సువ్వు మంచి పనులు చేసి చూడు. ప్రపంచమంతా నీకు జేజేలు పడుతున్నదనిపిస్తుంది. చెడ్డపనులు చేయి. అందరూ నీకు శత్రువులనిపిస్తుంది. నీ నీడను చూసి సువ్వు బెదరకుండా వుండాలంటే మంచిని నమ్ముకో-” అని రాసివుంది.

ఆ వాక్యాలు గోపాలకృష్ణయ్యమీద బాగా పనిచేశాయి. తను మంచిని నమ్మక, చెడ్డ పనులు చేయడం వల్లనే నీడను చూసి బెదిరే స్థితి వచ్చింది. అయితే తను నిజంగా నీడను చూసే బెనురుతున్నాడా? ఆ వుత్తరం తనకు రాసింబెవరు? యెవరో శత్రువు కాదా మరి!

మంచిని నమ్ముకున్నా నమ్మకపోయినా నీడను చూసి బెదరకూడదని అతను అనుకున్నాడు. మరుసటి దినం ఆయన యిల్లు కదలలేదు. ఎంతనమ్మకూడ దనుకున్నా ఆ వుత్తరం అతనికి భయం కలిగిస్తోంది.

10

నంప కనుకొలకుల్లో నీళ్ళున్నాయి.-“నువ్వు శోడుగా వుంటే నా కేభయమూ వుండదు. నువ్వు లేకపోతే నేను బ్రతక లేను-అంటూండేవారాయన. ఆఖరికి నేను లేనప్పుడిలా దారుణంగా హత్య చేయబడ్డారు-”

భర్త శవం వంక చూసి ఆమె దుఃఖాన్నాపుకోలేక పోతోంది. పోలీస్ ఇన్ స్పెక్టర్ ఆమె తమాయించుకునే దాకా ఆగి-“నీ భర్తను చంపింది యెవడో ప్రొపెషనల్ హంతకుడు. ఎవరైనా వాణ్ణుండుకు పురిగొల్పి వుండాలి. లేదా వాడే ఆయనమీద పగబట్టి వుండాలి. మీ సహకారం లభిస్తే హంతకుణ్ణి పట్టుకునేందుకు శాయశక్తులా ప్రయత్నిస్తాం-” అంటూ ఒక వుత్తదాన్ని ఆమెకందించి “నీన్ని గురించి మీ రేమైనా చెప్పగలరా?” అన్నాడు.

ఆ వుత్తరం చూస్తూనే ఆమె భోరున ఏడ్చింది. మాటలు రావడానికామెకు కాసేపు పట్టింది.

“మొన్న వుదయం ఈ వుత్తరం నేనే రాసి కవగో వుంచి ఆయన జేబులో పెట్టాను. మొన్న ఏప్రిల్ ఒకటి అని మీకూ తెలుసు గదా-ఆయన్ను యేప్రిల్ ఫూల్ చేయాలనుకున్నాను కానీ మా అన్నయ్య అనుకోకుండా రావడంతో ఆ విషయము చెప్పలేకపోయాను. యిప్పుడాయన నన్ను ఫూల్ ని చేసి వెళ్ళిపోయాడు....” అని బ్యారుమంది.

ఆమె సరదాకి రాసిన వుత్తరంలోని బెదిరింపు నిజంగా యెలా జరిగింది?

ఇన్ స్పెక్టర్ కు ఈ ప్రశ్నకు జవాబు స్ఫురించలేదు. అతనికి చంపపెన రవంత అనుమానం కూడా కలిగింది.

కానీ ఆతని పక్షాన అలా ప్రాచీనమైతే కేసు ఏ మాత్రమూ ముందుకు నడవదు.

భర్తకు భార్య నీడవంటిది. ఆ నీడ ఆతనితో పరాచిక
మాడింది. దానికి గోపాలకృష్ణయ్య బెదిరాడు.

మహిళలకు ఈ కథ ఇచ్చే సందేశమేమిటంటే-వీ
భర్త దుర్మార్గుడని ఏమాత్రం అనుమానమున్నా ఆతడితో
యిలాంటి పరాచికాలాడకండి. ఆ పరాచికాలే ఆతడి
ప్రాణం తీయగలవు.

—: సమాప్తం :—